


# கண்ணோட்டம்

கண்ணோட்டம்

KANNODDAM



வெளியீடு-55

10 ஒக்டோபர் 2010

விலை: 10.00

## பிரதேச சபைகளின் தேர்தல் முன்னராவ் மாநகராட்சிசபைகளின் தேர்தல் முன்னராவ்

பிரதேச சபைகள், மாநகர சபைகள் மற்றும் நகர சபைகள் ஆகிய உள்ளூராட்சி சபைகளுக்கான தேர்தல்கள் தொடர்பான சட்டம் அடுத்த மாதம் திருத்தப்பட உள்ளது. இதற்கான சட்ட நகல் சகல மாகாணசபைகளினதும் அங்கீகாரத்துக்காக அனுப்பப்பட்டுள்ளது. முன்னரொரு தடவை இவ்வாறானதொரு சட்ட நகல் மாகாண சபைகளுக்கு அனுப்பப்பட்ட போது கிழக்கு மாகாண சபை அதற்கான அங்கீகாரத்தை வழங்கத் தயங்கியது. இதனால் அந்தச் சட்ட மூலம் கிடப்பில் போடப்பட்டது. ஆனால் அரசாங்கம்

இப்போது தனது சட்டப் பிரேரணை அனைத்து மாகாணசபைகளிலும் அங்கீகரிக்கப்படும் என்று உறுதியோடு செய்துபுகிறது. வடக்கில் மாகாண சபை இயங்கு நிலையில் இல்லை. அப்படியிருக்கையில் வடக்கு மாகாண சபையின் அங்கீகாரம் தேவையா? இல்லையா? என்ற கேள்வி சில வேளைகளில் உச்சநீதிமன்றத்தில் சில எதிர்க்கட்சிகளால் எழுப்பப்படவும் கூடும். ஏவ்வாறாயினும் எல்லாச் சிக்கல்களையும் எதிர்க்க்களையும் மீறி இந்தத் தடவை மஹிந்த அரசாங்கம் தான் நினைத்ததை நாடாளுமன்றத்தில்

நிறைவேற்றும் என்றே தெரிகின்றது. அரசாங்கத்துக்கு இப்போது முன்றில் இரண்டு பெரும்பான்மை இருப்பதால் அரசாங்கத்தால் எந்தச் சட்டத்தையும் எப்படியும் நிறைவேற்ற முடியும். இதன் அடுத்த கட்டமாக அடுத்த வருடம் தை மாதத் திலோ அல்லது மாசி மாதத்திலோ உள்ளூராட்சி சபைகளுக்கான தேர்தல்கள் நாடு முழுவதும் ஒரே நாளிலோ அல்லது வெவ்வேறு நாட்களிலோ நடைபெறும் என்பதும் அதுவும் புதிய தேர்தல் முறையில் நடைபெறும் என்பது

வும் இப்போது உறுதியாகிவிட்டது. இந்தப் புதிய முறையின் மூலம் வட்டார முறையில் தனி நபர்களுக்கான போட்டித் தேர்தலும் மற்றும் விகிதாசார முறையில் கட்சிகளுக்கிடையிலான போட்டித் தேர்தலும் கலந்த வகையான ஒரு தேர்தல் முறை அறிமுகமாகவுள்ளது. அதே வேளை ஒவ்வொரு பிரதேச சபைக்கும் முன்னரை விட அதிகமான உறுப்பினர்கள் தெரிவு செய்யப்படும் நிலையையும் புதிய சட்டம் உருவாக்குகிறது. (தொடர்ச்சி 2 ம் பக்கம்)

## யுத்தம் ஐய்ந்த பின்னும் தொடரும் சூயரம்



வடக்கு கிழக்கின் முன்னாள் முதலமைச்சர் வரதராஜப்பெருமாள் தமிழ் மக்களின் மனநிலை மற்றும் துயரங்கள் தொடர்பாக ஐலன்ட் ஆங்கில நாளிதழுக்கு வழங்கிய செவ்வியலிருந்து தொகுக்கப்பட்டது.

மக்கள், முன்னர் பீதியற்றவர்களாயும், எல்லாவற்றையும் அடக்கிவைத்து மௌனம் காப்பவர்களாயும் இருந்தார்கள். ஆனால் கடந்த ஒருவருடமாக அமைதியும் சுதந்திரமுமான உணர்வுகள் பெரியளவில் முன்னேற்றம் அடைந்தள்ளன. கொழும்பு விலைகளுக்கும், யாழ்ப்பாண விலைகளுக்கும்மிடையில் சற்று வித்தியாசம் காணப்பட்டாலும் பொருட்களின் விலைகள் வெகுவாகக் குறைந்துவிட்டன. மக்கள் தமது தொழில்கள், விவசாயம், மீன்பிடி ஆகியவற்றை மீள ஆரம்பித்துள்ளார்கள். வன்னிப் பகுதியில் நிலைமைகள் இன்னமும் முழுமையாக வழமைக்கு திரும்பி விடவில்லை. ஆனால் அங்கும் படிப்படியாக நிலைமை வழமைக்குத் திரும்பிவிடும். அரசா

ங்கம் இராணுவ முகாம்களை கட்டியெழுப்பும் முயற்சிகளுக்குப் பதிலாக வன்னிப் பகுதியில் புனர்வாழ்வு முயற்சிகளை விரைவுபடுத்துதல் வேண்டும். அரசாங்கம் பல்வேறு முயற்சிகளை மேற்கொண்டிருக்கிறது ஆனால் மக்களின் அவசியத்துக்கு ஏற்ற விரைவில் அவை நடைபெறவில்லை. போரின் பின்பு வடக்கு மற்றும் கிழக்


கில் நிலைமைகள் மிகவும் முன்னேற்றமடைந்துள்ளன. துப்பாக்கிக் குண்டுகள் பறக்கும் ஓசையோ, கொலைகள் நடக்கும் நிலைமையோ இப்போது இல்லை என்பதால் மக்களுக்கு ஒரு வித நிம்மதி கிட்டியிருக்கிறது. (தொடர்ச்சி 7 ம் பக்கம்)

## மாறிவரும் உலகில் மாற வேண்டும் எம் நினைவு

பத்மநாபா ஈபிஆர்எல்எவ் பொதுச்செயலாளர் தி.ஸ்ரீதரன் தென்னாசியாவிலோ அதனை அண்டிய பகுதிகளிலோ சர்வாதிகாரம் வன்முறை என்பன பலவீனமடைவதற்கான நிலைமைகளே உள்ளன.

இலங்கையின் உண்மையான மானசீகமான தேசிய ஒருமைப்பாட்டை விரும்புவவர்கள் இங்குள்ள சமூகங்களிடையே அதிகாரப் பகிர்வையும் ஏற்றுக்கொள்ளாமலிருக்க முடியாது

போராட்டத்தில் பல நாடுகளும் சமூகங்களும் வெற்றி பெற்றிருக்கின்றன. சூரியன் மறையாத சாம்ராட்சியங்கள் எல்லாம் வீழ்ச்சி கண்டிருக்கின்றன. புதிய சர்வாதிகார அரசுகளும் எழுச்சி பெற்றிருக்கின்றன.



சமூகங்கள் நெருக்கமாக செயற்படுவதற்கான நெகிழ்வுத்தன்மை எமது அரசியல் யாப்பிலும் சமூக வாழ்விலும் உறுதிப்படுத்தப்பட வேண்டும்.

உலகில் ஒரு காலத்தில் பெருமித உணர்வுகளால் உந்தப்பட்டு மேலாண்மை நிலையிலிருந்த சமூகங்கள் இன்னொரு காலகட்டத்தில் அந்த மேலாண்மையை இழந்தன

இன்னும் போராட்டங்களும் கெடுபிடி யுத்தங்களும் ஓய்ந்துவிடவில்லை உலகில் புதிய தலைமைத்துவங்களாக இந்தியாவும் சீனாவும் ஆசியாவில் எழுச்சி பெற்று வருகின்றன. இதன் தாக்கங்கள் இலங்கையிலும் பிரதிபலிக்காது என்று இல்லை (தொடர்ச்சி 4 ம் பக்கம்)

## மேச்சல் துரைக்கு காணிகளை ஒதுக்குக

பத்மநாபா ஈபிஆர்எல்எவ் தலைவரும் கிழக்கு மாகாணசபை உறுப்பினருமான இரா. துரைத்தினம் கிழக்கு மாகாண சபையின் முதலமைச்சருக்குக் கடிதம்

மட்டக்களப்பு மாவட்டத்தை பொறுத்தவரையில் வாகரை, கிரான்,செங்கலடி, வவுணதீவு, பட்டிப்பளை, வெல்லாவெளி போன்ற பிரதேசப் பகுதிகளில் நீண்ட காலமாக அதிகமானோர் கால்நடைகள் வளர்த்து வருகின்றனர்.



இப் பகுதிகளில் கால்நடைகள் அண்ணளவாக 174,000 பசுக்களும், 81,500 எருமைகளுமாக 255,500 கால்நடைகள் உள்ளன கால்நடைகளின் மேய்சல் தரையாக காடுகள், மலைகள் தவிர்ந்த கிட்டத்தட்ட 75,000 ஏக்கர் மேய்சல் தரை தேவை. இருந்தும் கிட்டத்தட்ட 50000 ஏக்கர் மேய்சல் தரை தற்சமயம் அளவை செய்யப்பட்டுள்ளது. இந்த நிலையில் இப் பணிகளை செய்து முடிப்பதற்கு நடவடிக்கை எடுத்த அனைத்து அதிகாரிகள், அரசாங்க அதிகாரி, பிரதேசசெயலாளர்கள், அரசியல்வாதிகள், சங்கங்கள், அனைத்திற்கும் முதற்கண் நன்றியை தெரிவித்துக்கொள்கின்றேன். இன்னும் செங்கலடி, வவுணதீவு பிரதேசங்களில் 15000 ஏக்கர் மேய்சல்தரை தேவையாயுள்ளது.

- 1) அம்பாறை மாவட்டத்தில் கல்முனை, சம்மாந்துறை, நற்பட்டிமுனை, நாவிதன்வெளி போன்ற பகுதிகளில் மேய்சல்தரை இல்லை இதன்காரணமாக கால்நடைகள் அனைத்தும் நீண்டகாலமாக மட்டக்களப்பு மாவட்ட மேய்சல் தரைகளை நோக்கி வருகின்றன.
- 2) பிரதேச செயலகப் பிரிவுகளான வெல்லாவெளியில் 780 ஏக்கர் பட்டிப்பளை பகுதியில் 5958 ஏக்கர் மேய்சல் தரைக்கு ஒதுக்கப்பட்டுள்ளன. இப் பிரதேசத்தில் காணி இல்லாத காரண த்தால் மிகக்குறைந்தளவு காணியே மேய்சல்தரைக்கென ஒதுக்கப்பட்டுள்ளது.
- 3) அம்பாறைமாவட்டத்தில் கல்முனை, சம்மாந்துறை, நற்பட்டிமுனை, நாவிதன்வெளி மட்டக்களப்பு (தொடர்ச்சி 4 ம் பக்கம்)

<p>தமிழ் கட்சிகளின் அரங்கம்</p> <p>பக்கம்- 03</p>	<p>காதில் இனிக்கும் செய்திகள்</p> <p>பக்கம்- 04</p>	<p>அய்யன்யுயதிகள்</p> <p>பக்கம்- 05</p>	<p>இடர்கள் நிறைந்த வாழ்வு</p> <p>பக்கம்- 06</p>	<p>ஆவோமா ஆசியாவின் அதிசயமாக</p> <p>பக்கம்- 07</p>
---	---	---	---	---



# தமிழ் கட்சிகளின் அரங்க கட்டத்தில்

## நிலம் மற்றும் மீள்குடியேற்றத்திற்கு முக்கியத்துவம்



தமிழ் கட்சிகளின் அரங்கம் 03.10.2010 அன்று கிளிநொச்சியில் தமிழர் விடுதலைக் கூட்டணி காரியாலயத்தில் திரு.வீ.ஆனந்தசங்கரி அவர்களின் தலைமையில் நடைபெற்றது.

இக் கூட்டத்தில் அரசியல் தீர்வு பற்றிய விடயம் தனியாக விவாதிக்கப்பட வேண்டும். மக்களினதும், தமிழ் பிரதேசங்கள் தொடர்பிலான உடனடி பிரச்சினைகளுக்கு கூடுதல் முக்கியத்துவம் கொடுக்கப்பட வேண்டும் குறிப்பாக மீள்குடியமரும் மக்கள் எதிர்நோக்கும் பிரச்சினைகள் குறித்து ஆராய்ந்து நடவடிக்கை மேற்கொள்ள வேண்டும் என சமூகமளித்திருந்த கட்சிகளின் பிரதிநிதிகள் பலர் அபிப்பிராயம் தெரிவித்ததைத் தொடர்ந்து உடனடிப் பிரச்சினைகள் தொடர்பாக ஆராயப்பட்டு முடிவுகளும் எடுக்கப்பட்டது.

கிளிநொச்சி மாவட்டத்தில் நிலங்கள் சட்ட ரீதியான நடைமுறைகளுக்கு அமைவாக கையாளப்படாமல் தலையிடுகின்ற, முறைகேடுகளும் இடம்பெறுவதாக கட்சிகளின் பிரதிநிதிகள் குற்றச்சாட்டுகளை முன்வைத்தனர். முருகண்டி ஆலய பிரதேசம் கிளிநொச்சி சந்தை என்பன பற்றியும் பிரஸ்தாபிக்கப்பட்டது. இதனைத் தொடர்ந்து நிலம் குறித்து தெரிவிக்கப்படும் முறைப்பாடுகளை பகுப்பாய்வு செய்து குறித்த பிரச்சினைகளை ஜனாதிபதியின் கவனத்திற்குக் கொண்டு வந்து அவற்றை தடுப்பதற்கான நடவடிக்கைகளை மேற்கொள்ள வேண்டும். என தீர்மானிக்கப்பட்டது.

பருவமழை ஆரம்பமாகியுள்ளதால் மீளக் குடியமரும் மக்களின் இருப்பிடங்களை அமைத்துக் கொடுப்பதற்கும் அவர்களது அடிப்படை தேவைகள் மற்றும் பிரச்சினைகளுக்கு தீர்வுகாண்பதற்கும் துரித நடவடிக்கை அவசியம் என்பதை அரசுக்கு எடுத்துரைக்க வேண்டும் எனவும் முடிவு செய்யப்பட்டது.

புலிகள் இயக்க உறுப்பினர்களுக்கு புனர்வாழ்வுளிக்கும் முன்வந்திருக்கும் அரசாங்கம் யுத்தத்தாலும், புலிகளாலும் பாதிக்கப்பட்ட இதர இயக்கங்கள், கட்சிகளின் அங்கத்தினர்கள் இயல்பு வாழ்க்கைக்கு திரும்புவதற்கான திட்டங்கள் குறித்தும் அக்கறை செலுத்த வேண்டும் என அரசாங்கத்தை கோருதல் வேண்டும்.

யுத்தத்தின் விளைவாக பிறப்பு, இறப்பு மற்றும் அத்தியாவசிய சான்றிதழ்கள் ஆவணங்களை பெறமுடியாதிருக்கும் அல்லது இழந்திருக்கம் பொருந்தொகையான மக்களின் பிரச்சினைகளுக்கு தீர்வு காணும் வகையில் அவற்றை இலகுவாக பெற்றுக் கொள்வதற்கான வழிவகையை அரசாங்கம் செய்து கொடுக்க வேண்டும்.

இதுவரை பொதுமக்களுக்கான விட மைப்புத் திட்டங்களில் சொந்த காணி உள்ளவர்களுக்கே வீடு கட்டுவதற்கான உதவிகள் வழங்கப்பட்டு வருகின்றது. சொந்தக் காணி இல்லாத பொருளாதார ரீதியாக பின்தங்கிய நிலையில் உள்ள மக்களும் விடமைப்பு திட்டங்களால் பயன்பெறக் கூடிய வகையிலான திட்டங்கள் நடைமுறைக்கு கொண்டுவரப்பட வேண்டும். இந்திய அரசாங்கம் வடக்கு கிழக்கில் கட்டிக் கொடுக்க திட்டமிட்டுள்ள 50 ஆயிரம் வீடுகள் கணியற்றவர்களுக்கும் கிடைக்கும் விதமாக காணியற்றவர்களுக்கு அரசாங்கத்தை வழங்கி அல்லது பொருத்தமான மாற்று நடவடிக்கை வேண்டும் எனவும் தீர்மானங்கள் மேற்கொள்ளப்பட்டன.

இக்கூட்டத்தில் தமிழர் விடுதலைக் கூட்டணி தலைவர் வீ. ஆனந்தசங்கரி, ரி.திருஞானசம்பந்தர் புளொட் அமைப்பின் முக்கியஸ்தர்கள் ஆர்.ராகவன், சு.சதானந்தன் பத்மநாபா ஈபிஆர்எல்எஸ் சார்பில் வடக்கு கிழக்கு மாகாண முன்னாள் முதலமைச்சர் அவர்தராஜப்பெருமாள், யாழ் பிராந்திய செயலாளர் க. சிவராஜா (மோகன்), ஈபிடிபி செயலாளர் நாயகம் அமைச்சர் டக்ளஸ் தேவனந்தா, பாராளுமன்ற உறுப்பினர் மு.சந்திரகுமார் (அசோக்) தமிழ் மக்கள் விடுதலைப் புலிகள் கட்சியின் முக்கியஸ்தரும் கிழக்கு மாகாணசபை உறுப்பினருமான பூ.பிரசாந்தன் தமிழ் தேசிய விடுதலை கூட்டமைப்பின் தலைவர் எம்.கே.சிவாஜிலிங்கம், அக்கட்சியின் துணைச் செயலாளர் சித்திரா நித்தியானந்தன், ஸ்ரீரேலோ அமைப்பின் செயலாளர் ப.உதயராஜா, ஜி.சுரேந்திரன், ஈழ எதிலியர் புனர்வாழ்வுக் கழகத்தின் முக்கியஸ்தர் சட்டத்தரணி எஸ். பேரின்பநாயகம், ஆர்.ஞானசேகரன் மனித உரிமைகள் இல்லத்தை சேர்ந்த செரின் சேவியர், மேகலா சண்முகம் ஆகியோர் கலந்துகொண்டனர்.

### கட்சியின் பிராந்திய மருடு



பத்மநாபா ஈ.பி.ஆர்.எல்.எஸ் கட்சியின் வெளிநாட்டுக் கிளைகளின் பிராந்தியமாநாடு இம்மாதம் 23ம் 24ம் திகதிகளில் பிரான்சில் நடைபெறுவது. தற்பொழுது வெளிநாட்டுக் கிளைகளில் செயற்பட்டுக் கொண்டிருக்கும் கட்சி உறுப்பினர்கள் மற்றும் தலைமைக்குழு உறுப்பினர்களும் இம் மாநாட்டில் பங்கு பற்றுவார்கள் கட்சியின் வெளிநாட்டுக் கிளைகளின் கடந்தகால வேலைத் திட்டங்கள் தொடர்பான மீள்பார்வை, இலங்கையில் சமகால நிலமைகள், மக்களின் அரசியல், சமூக, பொருளாதார விடுதலையை இலக்காகக் கொண்டு கட்சி எதிர்காலத்தில் முன்னெடுக்க வேண்டிய வேலைத்திட்டங்கள் போன்ற விடயங்கள் ஆராயப்பட்டு தீர்மானங்களும் எடுக்கப்படும். கடந்த காலத்தில் கட்சிப் பணிகளில் ஈடுபட்டு தற்போது தொடர்பற்றிருக்கும் தோழர்கள் இம் மாநாட்டில் பங்குபற்ற விரும்பின் நீங்கள் வசிக்கும் நாட்டிலுள்ள எமது கட்சியின் தொடர்பாளருடன் தொடர்பு கொண்டு மேலதிக விபரங்களைப் பெறமுடியும்.

### இரணைமடு நீர் விநியோகம் ஆனந்தசங்கரி அறிக்கை

யாழ்ப்பாண மாவட்டத்திற்கும் பூநகரி பகுதிக்கும் இரணைமடு குளத்திலிருந்து குடிநீர் விநியோகத்திற்கு அரசாங்கம் எடுத்த தள்ள முயற்சி, கிளிநொச்சிப் பகுதி மக்களை பெரும் கவலைக்குள்ளாக்கியுள்ளது. தாங்கள் இத்திட்டத்தை தற்காலிகமாக நிறுத்தி இறுதி முடிவு எடுப்பதற்கு முன்னர் இப்பிரச்சினையுடன் சம்பந்தப்பட்டவர்களுடனும், இவ்விடயத்தில் நிபுணத்துவம் மிக்கவர்களுடனும் கலந்தாலோசிக்க வேண்டுகின்றேன். இரணைமடுக்குளத்தால் நீர்ப்பாசனத்தை அனுபவிக்கின்ற பகுதிகளில் நெற்செய்கை மற்றும் முழுதாகப் பாதிக்கப்படும் என்று நம்புகின்றேன். கிளிநொச்சியின் 80 வீதத்திற்கு மேற்பட்ட மக்கள் நெற்செய்கையில் ஈடுபட்டுள்ளனர். இவர்களில் பெரும்பான்மையினர் இரணைமடு குளத்து நீரையே நம்பியுள்ளனர். இரணைமடு குளத்தின் கீழ் 30 ஆயிரம் ஏக்கர் பரப்பளவில் சாகுபடி செய்யப்படுகின்றது. என தமிழர் விடுதலைக் கூட்டணி தலைவர் வீ. ஆனந்தசங்கரி அவர்கள் அறிக்கையில் குறிப்பிட்டுள்ளார்.

சர்வதேசக் கிளைகளின் ஒத்திணைப்பு மூலம் பத்மநாபா ஈழமக்கள் புரட்சிகர விடுதலை முன்னணி தனது அறிக்கையில் குறிப்பிட்டுள்ளார்.

# உலக துரிசனம்

- ❖ மியன்மாரின் ஜனநாயக இயக்கத் தலைவி அங்சாங் சுஹியை ஐ.நா வின் தூதுக்குழுவொன்று சந்தித்துள்ளது. கால்நூற்றாண்டுக்கு மேலாக நிகழும் இராணுவ சர்வாதிகாரம் எட்போது முடிவுக்கு வரும் ஆங் சாங் சுஹி எட்போது விடுதலையாவார் என்ற ஏக்கம் உலகின் ஜனநாயக மனித உரிமை ஆர்வலர்களிடம் இருக்கிறது. இந்த சந்திப்பின் பின்னராவது முன்னேற்றம் நிகழுமா என எதிர்பார்த்திருக்கின்றனர்.
- ❖ இந்தியாவில் மாவோயிஸ்டுக்கள் புலிகளின் வழியில் பொது மக்களின் இயல்பு வாழ்க்கையை சீர்குலைத்து சமூக பொருளாதார கட்டமைப்புக்களை நாசம் செய்து போராடுகிறார்கள். இதனால் பேரழிவே மிஞ்சும். இதுவே இலங்கை தமிழ் பிரதேசங்களின் அனுபவமுமாகும். அவர்கள் இருப்பதற்கும் வளர்வதற்குமான சமூக அரசியல் நிலைமையே அங்கு உள்ளது. இந்திய அரசின் அபாலிஸ் அணுகுமுறை பிரச்சினைகளுக்குத் தீர்வாகாது. அதே வேளை மாவோயிஸ்டுக்களின் கண்மூடித்தனமான வன்முறைகளும் பின்தங்கிய மக்களின் பிரச்சினைகளுக்கான தீர்வை எட்ட வழியாகாது. அடிமட்ட மக்களின் அன்பு கலந்த ஆதரவுத் தளத்தில் அவர்கள் காலூன்றியிருப்பது உண்மையானால் அவர்கள் வன்முறையற்ற மக்கள் இயக்கங்களை நடாத்துவதுவும், பேச்சுவார்த்தைகளைக் கையாளவதுவுமே அவர்களுக்கும் நல்லது அவர்கள் பிரதிநிதித்துவப் படுத்துவதாகக் கூறும் அப்பாவி உழைக்கும் மக்களுக்கும் நல்லது. உலகின் முன்னணி நாடாக எழுச்சி பெற்றுக் கொண்டிருக்கும் இந்தியாவுக்கும் நல்லது.
- ❖ காஷ்மீரில் திடீரென வன்முறைகளும், ஆர்ப்பாட்டங்களும் நிகழ்கின்றன. இவையொன்றும் தற்செயலாக நிகழவில்லை. இந்தியாவைப் பலவீனமான நிலையிலேயே வைத்திருக்க வேண்டும் என விரும்பும் சர்வதேச சக்திகள் அதற்குத் துணையாக நின்று தூண்டி விடுகின்றன என்பது புரிந்து கொள்ளப்பட வேண்டும். அனைத்துக் கட்சிகளும் இணைந்து காஷ்மீருக்கு விஜயம் செய்து பிரச்சினைகளுக்கு தீர்வுகாண முற்பட்டிருப்பது நல்ல சகுனமே இந்தியாவின் பிரதான கட்சிகள் அனைத்தும் காஷ்மீர் மக்களின் நியாயமான கோரிக்கைகளுக்குத் தீர்வு காண்பதில் ஒற்றுமைப்பட்டு நின்று தீர்க்கமாகச் செயற்பட வேண்டும். புயங்கரவாதத்தைக் காரணம் காட்டி உண்மையான ஜனநாயக சக்திகளின் கருத்துக் களையும் வேண்டுகோள்களையும் புறக்கணிப்பது பயங்கரவாதிகளுக்கே உதவும். இந்திய ஜனநாயக அரசியற் சக்திகள் காஷ்மீர் விவகாரத்தை தமது அரசியல் அதிகாரத்தைப் பிடிப்பதற்கான கருவியாகப் பயன்படுத்தாமல் தேசத்தின் வலுவுக்கும் வளர்ச்சிக்கும் அவசியமான ஒன்றாக அணுக வேண்டும் என்பது இந்திய அறிஞர்களின் வேண்டுகோளாகும்.
- ❖ ரொனி பிளேயர் அயர்லாந்தில் தனது நூல் வெளியீட்டு விழாவில் பங்குபற்றியிருந்தபோது அவர்மீது சரமாரியாக முட்டைகள் வீசப்பட்டன. ஈராக் ஆப்கானிஸ்தானின் போர் தொடுத்தது தொடர்பாகவே அயர்லாந்தில் இந்த அதிருப்தி எதிர்ப்பு இடம்பெற்றுள்ளது.
- ❖ ஆப்கானிஸ்தானிலும், ஈராக்கிலும் அமைதியை கொண்டுவர முடியாத நிலையில் அமெரிக்க, மேற்குலக படைகள் வெளியேறுகின்றன. உறுதியான நிலைப்பாடு எதனையும் எடுக்க முடியாத நிலையிலேயே சரமாரியாக குண்டுகள் வெடிக்கையில் அவர்கள் வெளியேறுகிறார்கள். நஜிபுல்லாவின் ஆட்சியை மேற்குலக நாடுகள் அன்று சீகுலைக்காமல் இருந்திருந்தால் இன்று ஆப்கானிஸ்தான் இந்த இரண்டுங் கெட்டான் நிலைக்குப் போயிருக்காது. உலகப் பிரச்சினைகளில் இனியாவது அமெரிக்கா தான் தோன்றித் தனமாக நடந்து கொள்வதைத் தவிர்க்க வேண்டும். ஆப்கானிஸ்தானில் அமெரிக்கா ஆப்பிமுத்த குரங்காக நிற்கிறது. சம்மா கிடந்த சங்கை ஊதிக் கெடுத்தான் ஆண்டி என்பது போல ஏற்கனவே இருந்த நிலையை விட மிக மோசமான நிலையையே அமெரிக்கா மற்றும் மேற்குலக நாடுகள் ஆப்கானிஸ்தானில் விட்டுச் செல்லப் போகின்றன.
- ❖ பாலஸ்தீன தலைவர்களும் இஸ்ரேலிய தலைவர்களும் மீண்டும் பேச்சுவார்த்தையில் ஈடுபட்டிருப்பது நல்ல சமிஞ்சுகையே. ஆனாலும் இஸ்ரேல் காஸா பகுதியில் ஹமாஸ் தலைவர் ஒருவரை பேச்சுவார்த்தை நடந்து கொண்டிருக்கையில் படுகொலை செய்தது. இதனால் இஸ்ரேலின் இதயசக்தி கேள்விக்குறியாகிறது.
- ❖ மரண படுக்கையில் இருந்த கியூபாவின் தலைவர் பிடல் கஸ்ரோ இப்போது மீண்டும் புனர் ஜென்மம் எடுத்து மிகவும் உற்சாகமாக இருக்கிறார். தான் நோய்வாய்ப்பட்டிருந்த காலத்தில் வைத்திய துறையிலும் தாம் அனுபவம் பெற்றிருப்பதாக நகைச்சுவையுடன் பேட்டியளிக்கிறார். அமெரிக்காவின் அநீதிகளையும் அதன் தவறான உலக அணுகுமுறைகளையும் சுட்டிக்காட்டுகிறார். ஆதம் வலுவுள்ள சமூக பிரக்ஞை கொண்ட மனிதர்கள் மீண்டும் மீண்டும் எழுவார்கள் என்பதற்கு யேசுவின் கதை மட்டுமல்ல பிடல் கஸ்ரோ மரணப் படுக்கையிலிருந்து எழுந்திருப்பதுவும் உதாரணமாகும்.
- ❖ சீனா தனது இராணுவ மற்றும் பொருளாதார கடல் ஆதிக்கத்தை தென்னாசியாவில் வெளிப்படையாகவே விஸ்தரித்து வருகிறது. பொருளாதார வளர்ச்சியில் ஜப்பான் சீனாவுக்கு பின்னால் வந்து விட்டது. சீனா முதலாவது நாடாக வருவது வெகுதூரத்தில்லை.
- ❖ சீனாவின் ஹுனான் மாகாணத்திலிருந்து இலங்கை கட்டுநாயக்காவுக்கு நேரடி விமான சேவையொன்று ஆரம்பிக்கப்பட்டிருக்கிறது.









